

Ἰωάννου Β

Ὁ πρεσβύτερος ἐκλεκτῇ¹ κυρία² καὶ τοῖς τέκνοις αὐτῆς, οὓς ἐγὼ ἀγαπῶ ἐν **1**
 ἀληθείᾳ, καὶ οὐκ ἐγὼ μόνος,³ ἀλλὰ καὶ πάντες οἱ ἐγνωκότες τὴν
 ἀλήθειαν, διὰ τὴν ἀλήθειαν τὴν μένουσαν ἐν ἡμῖν, καὶ μεθ' ἡμῶν ἔσται **2**
 εἰς τὸν αἰῶνα: ἔσται μεθ' ἡμῶν χάρις, ἔλεος,⁴ εἰρήνη παρὰ θεοῦ πατρός, **3**
 καὶ παρὰ κυρίου Ἰησοῦ χριστοῦ τοῦ υἱοῦ τοῦ πατρός, ἐν ἀληθείᾳ καὶ
 ἀγάπῃ.

Ἐχάρην λίαν⁵ ὅτι εὑρηκα ἐκ τῶν τέκνων σου περιπατοῦντας ἐν ἀληθείᾳ, **4**
 καθὼς ἐντολὴν ἐλάβομεν παρὰ τοῦ πατρός. Καὶ νῦν ἐρωτῶ σε, κυρία,² **5**
 οὐχ ὡς ἐντολὴν γράφων σοι καινὴν,⁶ ἀλλὰ ἣν εἶχομεν ἀπ' ἀρχῆς, ἵνα
 ἀγαπῶμεν ἀλλήλους. Καὶ αὕτη ἐστὶν ἡ ἀγάπη, ἵνα περιπατῶμεν κατὰ **6**
 τὰς ἐντολὰς αὐτοῦ. Αὕτη ἐστὶν ἡ ἐντολή, καθὼς ἠκούσατε ἀπ' ἀρχῆς,
 ἵνα ἐν αὐτῇ περιπατῆτε. Ὅτι πολλοὶ πλάνοι⁷ εἰσῆλθον εἰς τὸν κόσμον, **7**
 οἱ μὴ ὁμολογοῦντες⁸ Ἰησοῦν χριστὸν ἐρχόμενον ἐν σαρκί. Οὗτός ἐστιν
 ὁ πλάνος⁷ καὶ ὁ ἀντίχριστος.⁹ Βλέπετε ἑαυτούς, ἵνα μὴ ἀπολέσωμεν ἃ **8**
 εἰργασάμεθα,¹⁰ ἀλλὰ μισθὸν¹¹ πλήρη¹² ἀπολάβωμεν.¹³ Πᾶς ὁ **9**
 παραβαίνων¹⁴ καὶ μὴ μένων ἐν τῇ διδαχῇ¹⁵ τοῦ χριστοῦ, θεὸν οὐκ ἔχει: ὁ

¹ ἐκλεκτός, chosen, elect. ² κυρία, ας, ἡ, lady, mistress. ³ μόνος, only, alone. ⁴ ἔλεος, οὐς, ὁ, pity, mercy. ⁵ λίαν, greatly, very. ⁶ καινός, new, fresh. ⁷ πλάνος, deceiver, misleading. ⁸ ὁμολογέω, confess, profess. ⁹ ἀντίχριστος, ου, ὁ, antichrist. ¹⁰ ἐργάζομαι, work, word. ¹¹ μισθός, οὐ, ὁ, wages, reward. ¹² πλήρης, full. ¹³ ἀπολαμβάνω, receive from, get back. ¹⁴ παραβαίνω, go aside, transgress. ¹⁵ διδαχή, ἡς, ἡ, teaching, instruction.

μένων ἐν τῇ διδαχῇ¹ τοῦ χριστοῦ, οὗτος καὶ τὸν πατέρα καὶ τὸν υἱὸν
 ἔχει. Εἴ τις ἔρχεται πρὸς ὑμᾶς, καὶ ταύτην τὴν διδαχὴν¹ οὐ φέρει, μὴ 10
 λαμβάνετε αὐτὸν εἰς οἰκίαν, καὶ χαίρειν αὐτῷ μὴ λέγετε· ὁ γὰρ λέγων 11
 αὐτῷ χαίρειν κοινωνεῖ² τοῖς ἔργοις αὐτοῦ τοῖς πονηροῖς.

Πολλὰ ἔχων ὑμῖν γράφειν, οὐκ ἐβουλήθην³ διὰ χάρτου⁴ καὶ μέλανος·⁵ 12
 ἀλλὰ ἐλπίζω⁶ ἐλθεῖν πρὸς ὑμᾶς, καὶ στόμα πρὸς στόμα λαλῆσαι, ἵνα ἡ
 χαρὰ ἡμῶν ᾗ⁷ πεπληρωμένη. Ἀσπάζεται σε τὰ τέκνα τῆς ἀδελφῆς⁷ σου 13
 τῆς ἐκλεκτῆς.⁸ Ἀμήν.

¹ διδαχή, ἡς, ἡ, teaching, instruction. ² κοινωνέω, have a share of, share. ³ βούλομαι, wish, will. ⁴ χάρτης, ου, ὁ, papyrus, sheet of paper. ⁵ μέλαν, ink. ⁶ ἐλπίζω, hope, hope for. ⁷ ἀδελφή, ἡς, ἡ, sister. ⁸ ἐκλεκτός, chosen, elect.